



॥ હેબજીની પધરામણીની ઘડીઓ રળિયામણી



૧ જૂન, ગુરુવાર... બપોરે દિલ્હી એરપોર્ટ પર મંદિરના સ્થાનિક અક્ષરમુક્તોના સત્કારભાવ ઝીલી આશીર્વાદ આપ્યા. સાંજે દિલ્હી યોગી ડિવાઈન સો સાયટી-શ્રી અક્ષરપુરુષોત્તમ સ્વામિનારાયણ મંદિરે પધારી શ્રી ઠાકોરજીનાં દર્શન કરી પ.પૂ. ગુરુજી-મુકુંદજીવન સ્વામીજી સાથે ગોષ્ઠિનો આનંદ માણ્યો. રાત્રે મંદિરના હોલમાં યોજેલ 'અનુષ્ઠાન શિબિર'માં દીપ પ્રગટાવી મંગલ પ્રારંભ કરી સૌને આશીર્વાદ પાઠવ્યા.

૨ જૂન, શુક્રવાર... દિલ્હી મંદિરે પ.પૂ. ગુરુજી સાથે ગોષ્ઠિનો આનંદ માણી 'અક્ષરજ્યોતિ' આશ્રમમાં પધારી સભામાં સૌ સંત બહેનોને જીવન જીવવાનાં અદ્ભુત માર્ગદર્શન આપ્યાં. રાત્રે 'અનુષ્ઠાન શિબિર' સભામાં પધારી આશીર્વાદ આપ્યા.

૩ જૂન, શનિવાર... સવારે પ.પૂ. ગુરુજીની પ્રાતઃ પૂજામાં પધારી મંગલ દર્શનનો લાભ લીધો તથા ઉપસ્થિત સૌ ભક્તોને આશીર્વાદ પાઠવ્યા. પવઈ-મુંબઈ મંદિરમાં નિર્માણાધીન ઈમારત માટે ઈષ્ટિકાનું પૂજન કર્યું. બપોરે અનુપમ મિશનના સદ્ગુરુ સાધુ અને યુ.પી.એસ.સી.ના ચેરમેન પ.પૂ. મનોજદાસજીની ઓફિસમાં પ.પૂ. ગુરુજી, સંતો, સંત બહેનો, હરિભક્તો સાથે પધરામણી કરી ધૂન-પ્રાર્થના કરી. ત્યાંથી દિલ્હી એરપોર્ટથી વડોદરા જવા પ્રસ્થાન કર્યું. રાત્રે તપોભૂમિ બ્રહ્મજ્યોતિ, મોગરી પર પધારી મંદિરજીમાં દર્શન કરી શયન આરતીનો લાભ લીધો. યુ.એસ.એ. પરત જતાં શિલ્પાબહેનને વિદાયની શુભેચ્છા અને આશીર્વાદ પાઠવ્યાં.

૪ જૂન, રવિવાર... તપોભૂમિ બ્રહ્મજ્યોતિમાં દર્શનાર્થે પધારેલ સૌ ભક્તોને દર્શન-સમાગમ-ગોષ્ઠિનું સુખ આપ્યું.

૫ જૂન, સોમવાર... સાંજે ચિખોદરામાં સરદાર પટેલ ઍજ્યુકેશન ટ્રસ્ટના ચેરમેન શ્રી ભીખાભાઈ પટેલના સ્વાસ્થ્યલાભ માટે તેઓના ઘરે પધરામણી કરી ધૂન-પ્રાર્થના કરી ગોષ્ઠિનો લાભ આપ્યો. ડૉ. રમણભાઈ પટેલના ઘરે

પધરામણી કરી. રાત્રે અક્ષરમહોલમાં લૉસ એન્જલસ મંદિર મૂર્તિપ્રતિષ્ઠા પ્રસંગે યુ.એસ.એ. પધારતા સંતોની વિદાય-મિલન સભામાં આશીર્વાદ પાઠવ્યા.

૬ જૂન, મંગળવાર... એલિકોન ધૃપના ચેરમેન શ્રી પ્રયાસવીનભાઈ અને તરુબહેન તપોભૂમિ બ્રહ્મજ્યોતિ દર્શનાર્થે પધાર્યા, તેઓને તરુબહેનના જન્મદિવસ નિમિત્તે મુલાકાત, ગોષ્ઠિ અને આશીર્વાદનો લાભ આપ્યો.

૭ જૂન, બુધવાર... તપોભૂમિ બ્રહ્મજ્યોતિ પર સ્થાનિક તથા બહારગામથી પધારેલ સૌ ભક્તોને દર્શન-સમાગમનું સુખ આપ્યું. સાંજે 'તીરથ'માં વ્રતધારી સંતોની સભામાં પધારી જીવન જીવવાનું અદ્ભુત માર્ગદર્શન આપ્યું. રાત્રે બ્રહ્મસ્વરૂપ પ.પૂ. કાકાજી મહારાજ સ્મૃતિદિન નિમિત્તે યોજેલ કીર્તન આરાધનામાં પધારી કીર્તન-ભક્તિનો આનંદ માણ્યો તથા ઉપસ્થિત સૌને આશીર્વાદ આપ્યા.

૮ જૂન, ગુરુવાર... સવારે મોટી સંખ્યામાં ભક્તોને લઈને વડતાલ મંદિરે શ્રી હરિકૃષ્ણ મહારાજનાં દર્શનાર્થે પધાર્યા. વડતાલ મંદિરે ધૂન-પ્રાર્થના કરી, મંદિર માહાત્મ્યની અદ્ભુત વાતો કરી. મંદિરના કોઠારી સંત સાથે ગોષ્ઠિનો આનંદ માણ્યો. બપોરે તપોભૂમિ બ્રહ્મજ્યોતિ પર ચરોતર આરોગ્ય મંડળના ચેરમેન શ્રી અતુલભાઈને મુલાકાત આપી. સાંજે યુવકોની અઠવાડિક-ગુરુસભામાં પધારી સૌ યુવકોને આશીર્વાદ આપ્યા.

૯ જૂન, શુક્રવાર... સવારે પ્રજ્ઞાનતીર્થ પર પધારી જ્ઞાનયજ્ઞ વિદ્યાલયના માધ્યમિક વિભાગના વિદ્યાર્થીઓને નવા સત્રના પ્રારંભે આશીર્વાદ આપ્યા.

૧૦ જૂન, શનિવાર... સવારે યોગી વિદ્યાપીઠ સ્થિત 'ભક્તિમંદિર'માં વિવિધ પ્રકાશન વિભાગોમાં તથા 'સહજાનંદ કલાસાધના તીર્થ'માં પધરામણી કરી સૌને દર્શન-આશીર્વાદનો લાભ આપ્યો. રાત્રે 'અક્ષરમહોલ'માં વિદેશની ધર્મયાત્રામાં



પધારતા હોવાથી યોજેલ વિદાય-મિલન સભામાં પધારી આશીર્વાદ આપ્યા.

૧૧ જૂન, રવિવાર... મંગલ પ્રભાતે મંદિરમાં મંગળા આરતીનાં દર્શનનો લાભ લીધો. ત્યારબાદ 'અક્ષરમહોલ'માં ઉપસ્થિત સૌ ભક્તોને આશીર્વાદ પાઠવી અમદાવાદ એરપોર્ટ તરફ પ્રયાણ કર્યું. ત્યાં અમદાવાદ મંડળના ભક્તોને દર્શન-સમાગમનું સુખ આપી ફ્લાઈટમાં લંડન જવા પ્રયાણ કર્યું. સાંજે લંડન હિથ્રો એરપોર્ટ ઉપર સાધુ પૂ. હિંમતદાસજી, સતીશભાઈ ચતવાણી, વિજયભાઈ ઠક્કર આદિ ભક્તોના સત્કારભાવ ઝીલી બ્રહ્મજ્યોતિ-ડેન્ડમ મંદિરે પધાર્યા. મોટી સંખ્યામાં પધારેલા ભક્તોએ સાહેબજીની તીર્થયાત્રાનાં ૫૦ વર્ષ નિમિત્તે ભવ્ય સ્વાગત કર્યાં, વાજતે ગાજતે મંદિરમાં પધારાવ્યા. સ્વાગતસભામાં સૌને આશીર્વાદ પાઠવ્યા.

૧૨ જૂન, સોમવાર... સાંજે બ્રહ્મજ્યોતિ પર મંદિરમાં યોજેલ મિલનસભામાં પધારી સ્થાનિક ભક્તોને આશીર્વાદ પાઠવ્યા.

૧૩ જૂન, મંગળવાર... સાંજે અનુપમ મિશન, યુ.કે.ની ટ્રસ્ટ કમિટીની મીટિંગમાં પધારી સૌને આશીર્વાદ પાઠવ્યા.

૧૪ જૂન, બુધવાર... સાંજે પ્રદીપભાઈ ધામેચા દર્શનાર્થે પધાર્યા તેઓને તથા 'ૐ કિમેટોરિયમ'ના નિર્માણકાર્ય માટે નિયુક્ત થયેલ કોન્ટ્રાક્ટર શ્રી શશીભાઈ અને શ્રી મિતેશભાઈને મુલાકાત અને સત્સંગ-ગોષ્ઠિનો લાભ આપ્યો.

૧૫ જૂન, ગુરુવાર... કિશોરભાઈ ગોકળ-પત્રાબહેન દર્શનાર્થે પધાર્યા, તેઓને સત્સંગ-ગોષ્ઠિનો લાભ આપ્યો.

૧૬ જૂન, શુક્રવાર... બપોરે શ્રી ચિન્મય મિશનના શ્રી રૂપિનભાઈ વડેરા પ્રથમ વખત દર્શનાર્થે આવ્યા, તેઓને મુલાકાત આપી. સાંજે સત્સંગ સભામાં પધારી સૌ સંતો-ભક્તોને સત્સંગલાભ આપ્યો.

૧૭ જૂન, શનિવાર... સવારે દર્શનાર્થે પધારેલ શ્રી રૂપિનભાઈ વડેરા અને શ્રી વિનોદભાઈ વડેરા 'ૐ કિમેટોરિયમ' પ્રોજેક્ટ વિશે જાણી ખૂબ પ્રભાવિત થયા. તેઓને મુલાકાત-ગોષ્ઠિનો લાભ આપ્યો. બપોરે ધર્મશભાઈ-દર્શિતાબહેનને મુલાકાત-ગોષ્ઠિનો લાભ આપ્યો. વૈમ્બલી, કિંગ્સબરી, ઈસ્ટ લંડન મંડળના ભક્તોને સભામાં અને સાંજે યુવાનોની સભામાં અદ્ભુત સત્સંગલાભ આપ્યો.



૧૮ જૂન, રવિવાર... વૈશ્વિક ધર્મયાત્રાની સુવર્ણ જયંતી ઉજવણીની સભામાં મોટી સંખ્યામાં પધારેલ હરિભક્તોને આશીર્વાદ પાઠવ્યા. આ પ્રસંગે હેરોના મેયર શ્રી રામજીભાઈ ચૌહાણ, સી.બી. પટેલ, પ્રમોદભાઈ ઠક્કર, તૃપ્તિબહેન અમીન, રોહિતભાઈ સાંગાણી, પ્રવીણભાઈ અમીન આદિ મહાનુભાવો પધાર્યા. સભા દરમિયાન યુવાનોએ નૃત્યભક્તિ દ્વારા પોતાના ભાવો અર્પણ કર્યા.

૧૯ જૂન, સોમવાર... સાંજે લંડનના હિથ્રો એરપોર્ટ પરથી સૌની વિદાય લઈને સાધુ પૂ. હિંમત સ્વામીજી, વિજયભાઈ-દર્શનાબહેન, ભાવિશાબહેન આદિ અક્ષરમુક્તો સાથે યુ.એસ.એ. પ્રતિ પ્રયાણ કર્યું. ન્યૂયૉર્ક-જે.એફ.કે. એરપોર્ટ પર સાધુ પૂ. જયેશદાસજી, સાધુ પૂ. નરેન્દ્રદાસજી આદિ સંતો, રાજાભાઈ, મહેન્દ્રભાઈ રાય અને ન્યૂજર્સી-ન્યૂયૉર્કના ભક્તોના સત્કારભાવ ઝીલી, સૌને આશીર્વાદ પાઠવી, મોડી રાત્રે એલનટાઉન મંદિરે પધાર્યા.

૨૦ જૂન, મંગળવાર... સવારે એલનટાઉન મંદિરે પધારેલા સૌ સ્થાનિક ભક્તોને દર્શન-સમાગમનું સુખ આપ્યું. બપોરે અ.નિ. મૂકેશભાઈ કઢીવાલાના અક્ષરધામગમન નિમિત્તે તેઓના ઘરે પધારી, ધૂન-પ્રાર્થના કરી, પરિવારનાં સૌને સાંત્વન આપ્યું. સાંજે એલનટાઉન મંદિરે શ્રી ઠાકોરજીનાં દર્શન કરી મંદિરના એક્સટેન્શનનું કામ ચાલુ છે તે નિલાળી સેવામાં પ્રવૃત્ત સૌ ઉપર રાજીપો વરસાવ્યો. સાંજે સ્વાગતસભામાં પધારી સૌને આશીર્વાદ આપ્યા.

૨૧ જૂન, બુધવાર... સવારે શ્રી ઠાકોરજીનાં દર્શન કરી, અ.નિ. મૂકેશભાઈની અંતિમ સંસ્કારવિધિ પ્રસંગે પધારી, ધૂન-પ્રાર્થના, પુષ્પાંજલિ અર્પણ કરી સૌને આશીર્વાદ આપ્યા. સાંજે મંદિરે પધારેલા સૌ ભક્તોને સત્સંગ-ગોષ્ઠિનું સુખ આપ્યું.

૨૨ જૂન, ગુરુવાર... સવારે ઈ.એન.ટી. ડૉ. ધ્રુપદભાઈની ક્લિનિક પર ચેકઅપ માટે પધાર્યા. ત્યાંથી સૌને સાથે લઈને પોકોનો મંદિરે પધાર્યા. જૂની સ્મૃતિઓ કરી સૌને આનંદ કરાવ્યો. સાંજે એલનટાઉન મંદિરે પ.પૂ. પ્રેમસ્વરૂપ સ્વામીજીને સત્કાર્યા. પ.પૂ. પ્રેમસ્વરૂપ સ્વામીજીએ સંઘ્યા આરતી અર્પણ કરી તથા રાત્રિસભામાં સૌને આશીર્વાદ પાઠવ્યા.

૨૩ જૂન, શુક્રવાર... સવારે એલનટાઉન મંદિરેથી સૌની વિદાય લઈ એલનટાઉન એરપોર્ટથી લોસ એન્જલસ પ્રતિ પ્રયાણ કર્યું. સાંજે એરપોર્ટ પર સદ્ગુરુ સંત પૂ. અશ્વિનદાદા અને સંતો, દિનેશભાઈ, ભાવિનભાઈ તથા ભક્તોએ સ્વાગત કર્યાં. ત્યાંથી નૂતન મંદિરે પધાર્યાં. દીકરીઓએ સ્વાગતનૃત્ય કરી પોતાના ભાવ રજૂ કર્યા અને સૌએ ખૂબ ભાવથી સ્વાગત કર્યાં. સૌ ભક્તોના ઉત્સાહ, ઉમંગ અને સેવા જોઈને ખૂબ જ પ્રસન્ન થયા. ત્યાંથી 'ભક્તા હોલ'માં યોગેશ સ્વાગતસભામાં પધારી આશીર્વાદ આપ્યા. રાત્રે ભાવિનભાઈ-કામિનીબહેનના ઘરે પધારી, સૌ પરિવારજનોને ગોષ્ઠિનો લાભ આપી રાત્રિરોકાણ કર્યું.

૨૪ જૂન, શનિવાર... સવારે ભાવિનભાઈ-કામિનીબહેનના ઘરે સ્થાનિક ભક્તોને ગોષ્ઠિનો લાભ આપ્યો. સાંજે મંદિરે પધારી, સમગ્ર મંદિર અને પરિસરનું નિરીક્ષણ કરી ખૂબ રાજીપો બતાવ્યો. સાંજે સભામાં આશીર્વાદ પાઠવ્યા.

૨૫ જૂન, રવિવાર... સાંજે રોકેશભાઈ-અલ્પેશાબહેનના ઘરે પધારામણી કરી, ધૂન-પ્રાર્થના કરી આશીર્વાદ આપ્યા. ત્યાંથી મંદિરે પધારી ગર્ભગૃહમાં મૂર્તિઓની પીઠિકાનાં પૂજન કર્યાં. પીઠિકાના ગર્તમાં પ્રસાદીની રજ પધરાવી, પુષ્પાંજલિ, આરતી અર્પણ કરી આશીર્વાદ આપ્યા. સાંજે મહોત્સવની સેન્ટ્રલ ઓફિસનું ઉદ્ઘાટન કરી ભાવેશભાઈ અને ટીમનાં પૂજન કરી આશીર્વાદ આપ્યા. રાત્રે સ્થાનિક ભક્તોને ગોષ્ઠિનો લાભ આપ્યો.

૨૬ જૂન, સોમવાર... સવારે ભાવિનભાઈ-કામિનીબહેનના ઘરે સૌ પરિવારજનોને તથા સ્થાનિક ભક્તોને ગોષ્ઠિનો લાભ આપ્યો. સાંજે રિષ્પલભાઈ-પિન્કીબહેનના ક્લિનર્સ પર



એલનટાઉન મંદિરે પ.પૂ. પ્રેમસ્વરૂપ સ્વામીજીનો ઉષ્માપૂર્ણ આવકાર

પધારામણી કરી, ધૂન-પ્રાર્થના કરી મંદિરે પધાર્યાં. ભારતથી પધારેલા સાધુ પૂ. રાજુદાસજી અને સાધુ પૂ. રમેશદાસજીને મંદિરે સત્કાર્યાં. ભક્તા સમાજના આગેવાનોનાં અભિવાદન કર્યાં. રાત્રિ સત્સંગસભામાં આશીર્વાદ પાઠવ્યા.

૨૭ જૂન, મંગળવાર... સવારે સ્થાનિક ભક્તોને ગોષ્ઠિનો લાભ આપ્યો. બપોરે અરુણભાઈ-નયનાબહેનના ઘરે પધારામણી કરી. સાંજે મંદિરે પધારી સેવા કરતા સૌ અક્ષરમુકતો ઉપર આશીર્વાદ વરસાવ્યા. સાંજે દુબઈથી પધારતાં રાજશ્રીબહેનને સત્કાર્યાં. રાત્રિ સત્સંગસભામાં આશીર્વાદ પાઠવ્યા.

૨૮ જૂન, બુધવાર... સવારે રવીન્દ્રભાઈ (સલાધ્યાપી મિત્ર)ના ઘરે પધારામણી કરી, ધૂન-પ્રાર્થના કરી. સાંજે મંદિરે પધારી સેવા કરતા સૌને દર્શન-આશીર્વાદ અને પ્રસાદનું સુખ આપ્યું. દેશ-વિદેશથી મૂર્તિપ્રતિષ્ઠા મહોત્સવ પ્રસંગે પધારેલા ભક્તોનાં સ્વાગત કર્યાં. રાત્રિ સત્સંગસભામાં ચાતુર્માસનું માહાત્મ્ય સમજાવી સૌને નિયમ લેવાની આજ્ઞા કરી આશીર્વાદ આપ્યા.

૨૯ જૂન, ગુરુવાર... સવારે મંજુબહેન-વીરેન્દ્રભાઈના જન્મદિવસ નિમિત્તે તેઓના ઘરે સાન ડિયાગો પધારી, તેઓને તથા સૌ પરિવારજનોને સત્સંગ-ગોષ્ઠિનું સુખ આપી આશીર્વાદ આપ્યા. રાત્રે 'ભક્તા સેન્ટર'માં સત્સંગસભામાં પધારી આશીર્વાદ આપ્યા.

૩૦ જૂન, શુક્રવાર... સવારે મંદિરે પધારી સેવા કરતા સૌને આશીર્વાદ આપી બળ પૂર્યાં. ત્યાંથી સેડલબેકમાં પધારી કમિટીના સભ્યો સાથે મીટિંગ કરી. સાંજે ભાવિનભાઈ-કામિનીબહેનના ઘરે સૌ સંતો-ભક્તોને સાથે લઈને પધારામણી કરી. સભામાં સૌને આશીર્વાદ આપ્યા. ◆



લોસ એન્જલસ મંદિરજીના ગર્ભગૃહમાં મૂર્તિઓની પીઠિકાનાં પૂજન